

घुरघुर पुं. (अनु.) घुरघुर शब्द जो बिल्ली या सूअर के गले से निकलता है, यह शब्द मनुष्य के गले से भी निकलता है।

घुरघुरा पुं. (अनु.) 1. झिंगुर नाम का कीड़ा 2. गले का एक रोग, कंठमाला।

घुरघुराना पुं. (अनु.) गले से घुरघुर शब्द निकलना।

घुरघुराहट स्त्री. (अनु.) घुरघुर शब्द निकालने का भाव।

घुरड़ पुं. (देश.) नीलगाय।

घुराना अ.क्रि. (देश.) चारों ओर छा जाना, घेर लेना।

घुरिका स्त्री. (तत्.) घुर-घुर की आवाज, खर्राटा।

घुरी स्त्री. (तत्.) सूअर का मुँह।

घुरूवा पुं. (देश.) जानवरों का एक रोग विशेष. यह रोग एक पशु से उड़ कर दूसरे में जा व्यापता है और कठिनाई से दूर होता है, इससे पशु का गला सूज जाता है और बहुत तेज ज्वर चढ़ता है।

घुरहरी स्त्री. (देश.) घुरहरी।

घुरघुर पुं. (तत्.) 1. घुर घुर की ध्वनि 2. शूकर या श्वान की आवाज 2. चील 3. यमकीट।

घुरघुरक पुं. (तत्.) कलकल ध्वनि या गड़गड़ाहट की ध्वनि।

घुरलंच पुं. (तत्.) एक प्रकार का तृण धान्य, कसेई, गवेधुक।

घुरलघुलारव पुं. (तत्.) गुटरगूँ करने वाला, कबूतर।

घुलना अ.क्रि. (तद्.) 1. पानी, दूध आदि पतली चीजों में घुल मिल जाना, किसी द्रव पदार्थ में मिश्रित हो जाना, हटा देना मुहा. घुल-घुल कर बातें करना-खूब मिलजुल कर बातें करना 2. जल आदि के संयोग से किसी पदार्थ के अणुओं का अलग होना, गलना, द्रवित होना मुहा. घुला हुआ- बुझा; घुलघुलकर काँटा होना- बहुत दुबला होना, घुलघुल कर मरना- बहुत दिनों तक कष्ट भोग कर मरना 3. दाँव हाथ से निकल जाना 4. समय बीतना प्रयो. जरा से काम में वर्षों घुल गए।

घुलवाना स.क्रि. (देश.) गलवाना, द्रवित कराना, आँख में सुरमा डालना।

घुलाना स.क्रि. (देश.) गलाना, पिघलाना, द्रवित करना 2. शरीर दुर्बल करना, शरीर क्षीण करना।

घुलावट स्त्री. (देश.) घुलने का भाव।

घुषित वि. (तत्.) घोषित, जिसकी घोषणा की गई हो, ध्वनित, कथित।

घुष्ट पुं. (तत्.) गाड़ी, शकट।

घुसना अ.क्रि. (देश.) प्रवेश करना, अंदर जाना, कुछ वेगपूर्वक अथवा दूसरे की इच्छा के विरुद्ध अंदर जाना।

घुसपैठ स्त्री. (देश.) पहुँच, गति, प्रवेश 2. दखल, हस्तक्षेप।

घुसपैठिया पुं. (देश.) वह व्यक्ति जो बिना नागरिकता प्राप्त किए हुए शत्रु राष्ट्र में चोरी छिपे रहता हो और वहाँ की खबर अपने राज्य को देता है, भेदिया।

घुसवाना प्रे.क्रि. (देश.) घुसाने का काम कराना।

घुसाना स.क्रि. (देश.) भीतर घुसेड़ना, अंदर पैठाना, चुभाना, धँसाना।

घुसृण पुं. (तत्.) कुंकुम, केशर, जाफ़रान।

घुसेड़ना स.क्रि. (देश.) घुसाना, पैठाना 2. धँसाना, चुभाना।

घूँघा पुं. (देश.) दे. घूँसा।

घूँट पुं. (देश.) 1. पानी या किसी द्रव पदार्थ का उतना अंश जितना एक बार में गले के नीचे उतारा जाय, चुसकी मुहा. घूँट फेंकना- किसी पीने की वस्तु का बहुत थोड़ा-सा अंश पीने के पहले पृथ्वी पर गिरना, जिससे नजर न लगे या देवी-देवता का अंश निकल जाए; घूँट लेना- थोड़ा-थोड़ा करके पीना; घूँट-घूँट करके मारना- तंग कर करके मारना 2. पहाड़ी टट्टुओं की एक जाति जिसे गूँठ या गुंठा भी कहते हैं।

घूँटना स.क्रि. (देश.) पीना, किसी द्रव पदार्थ को गले के नीचे उतारना।

घूँटा पुं. (तद्.) टाँग और जाँघ के बीच का जोड़, घुटना।

घूँटी स्त्री. (देश.) एक औषध जो स्वास्थ्यकर और पाचक होने के कारण छोटे बच्चों को नित्य पिलाई जाती है मुहा. जन्म घूँटी-एक घूँटी जो